

(1). ~~Hekk ukoll jagħmlu l-Misilmin u l-Lhud. Fost l-Insara Latini din id-drawwa nqatgħet, għad li f-Malta donnha li dāmet sejra, ftit jew wisq, saż-żmejjiet tan-nofs. Fié-Cimiterju tad-Dejr, triq Bir-ir-Rieħbu, r-Rabat, li kien Cimiterju Lhūdi u wara hadūh l-Insara, u damu jidfnu fih sa wara n-Normann, hemm hawt tal-ilma, li jinħaseb li kien għal hekk.~~

(2). ~~Min jaf hux għal hekk li, bil-Għarbi u bil-Malti, biéca xoqqa bajda, ta' kobor imdaq-qas, jgħidulha "ħarqa"? Li kienet drawwa tas-Semin li jdawwru rās il-mejjet b'biéca xoqqa bajda, jidher ukoll mill-Evangelju ta' san Ġwann, kap. IX, vers 44, u kap. XX, vers 7.~~

(3). ~~Malta ukoll kien isir xi haġa bħal din. Ara l-ktieb ta' P.P. Castagna, "Ma ta bil-Gzejjer Tagħha", 1863, taht l-isem: "Funerali", faéčata 345.~~

(4). ~~Għad fadal xi fdāl ta' drawwa bħal din f-Malta. Meta tkūn ix-xemx taħraq, fisajf, xi mara troxx l-ilma nadif ġewwa l-bitha, jew barra quddiem il-bieb, "għall-erwieħ".~~

(5). ~~Il-Lhūd u l-Insara tal-qedem, li kienu jidfnu fl-oqbra li jgħiduhom "kokhim" (oqbra donnhom frān, imħaffra ġewwa l-ħajt ta' kamra fil-blāt), kienu jagħmlu hekk ukoll; imma l-għadam li jgħbru, tal-mejjet ta' qabel, kienu jqegħ-~~

~~duh l-ewwel ġewwa tebūt żgħir tal-ħaġar, imbagħad iqegħduh f'riġlejn il-mejjet il-ġ d i d. Għadd kbir minn dawn it-twiebet insābu m'ilux fil-għalqa tal-Frangiskani fi djuł Gebel iz-Zejtun, qrib Ġerusalemm. L-Editur ta' dal-"Qari" wkoll, meta kien il-Palestina, qrib ir-raħal żgħir ta' Rafāt, sab qabar tas-seklu V b'qatiegħ m'n dawn it-twiebet, tal-ħaġar bil-għadam im-memer ġewwa fihom. Tebūt minnhom kien għādu f'riġlejn ta' skeletru m-memer, ġewwa qabar għamla ta' forn, li kien għadu misdud b'ħaġra mkahhla bil-ħamrija. Ara dan il-"Qari", għadd 4, it-Tielet sena, faéčata 119.~~

(6). ~~Mela dawn kienu l-biéciet ta' ġaraz imkissra li sāb l-Editur, ta' dal-"Qari" fil-bitha tal-qabar ta' Rafāt.~~

(7). ~~Din l-ikla kienu jgħidulha: "Il-Għāza", jigiġifieri l-Faraġ. Ara d-Dizjunarju ta' Ġ.B. Falzon, 1863.~~

(8). ~~Kienet issir Malta wkoll. Ara l-ktieb ta' Castagna, li msemmi fuq. Il-Palestina jgħidulha *burbāra*, u għadha ssir m'il-Insara tar-rhūla, dik inħar tad-difna. Il-qamħ imghoili jittieħed u jittferraġ lin-nies ġewwa l-knisja, fuq il-Presbiterju. Fuq il-qamħ ikun hemm imferrex il-helu. Dan rah l-Editur ta' dal-"Qari", meta kien hemm.~~

HREJJEF TAL-PATRIJJET

(Jaqbad mal-ħarġa ta' qabel)

3. *It-Tliett Irħieb fuq il-ġifen.*

Darba waħda, tliett Irħieb, haslu sabu ruħhom fuq ġifen wiehed, sejrinn minn art għall-oħra. Wiehed minnhom kien Patri Benedittin, iehor Patri Dumnikan, u iehor Ajk Frangiskan. Dawn ftieħmu li jitolbu lil Kaptan tal-ġifen li ma jieklux fis-sala l-kbira man-nies l-oħra, imma joqogħdu għalihom wehedhom, x'imkien. Qalilhom "iwa" l-Kaptan u wissa lil kamrier ihejjilhom mejda f'naħa mwarrba. Sar il-hin, u marru jieklu. Qabel ma qagħdu bil-qegħda, il-Benedittin talab lid-Dumnikan li jbierek il-mejda hu. Dan radd is-salib u qal il-kliem ta' dari: *Benedic, nos Deus, et haec tua dona*. Imbagħad dar, u qal lil Benedittin:

"Issa bierek il-mejda int ukoll". Dan radd is-salib u qal: *Benedictus, benedicta benedicat*, jigiġifieri: *L-Imbierək (Alla) ibierək l-imbierka* (il-mejda). Wara dan, iż-żewġ Patrijjet daru fuq l-Ajk Frangiskan, u qalulu: "Issa jixraq li int ukoll tbierek il-mejda!" Dak ma kienx jaf bil-Latin, u ħaseb li meta l-Patri Benedittin qal "Benedictus" kien qiegħed isemmi l-qaddis tal-Ordní tiegħu, għal hekk ried jagħmel bħalu. Radd is-salib u qal: *Franciscus, francisca, franciscat*.

4. *Nofsu moqli u nofsu miarwi.*

Fi knisja ta' wiehed mill-irhula ż-żgħar li hemm l-Italja, kien hemm Kappillan waħdu, li kellu jagħmel kollox hu: iqaddes, iqarar, jippried-

ka iżur lil morda, jghallem id-Duttrina lit-tfal, u dan. Meta tasal il-festa tal-qaddis ta dik il-knisja, kien jistieden qassis iehor minn raħal qrib, biex waqt li hu jqaddes, dak l-iehor joqgħod fil-kor, ikanta mat-tfal, *Missa de Angelis*, li kien ha hsieb għallimhielhom minn qabel. Mela darba waslet il-festa, u l-kappillan stieden il-qassis, bħal ma dari, Qabel ma hareġ iqaddes, il-kappillan, lil koka qalilha toqtol is-serduk is-smin li kellhom, għalih u għall-qassis il-barrani, imma nesa jghidilha kif riedha ssajru. Il-koka qatlet is-serduk u nittfitu, u x'hin giet biex issajru, ftakret li l-Kappillan ma kienx qalilha kif riedu misjur. Fid-dar tal-Kappilan kien hemm tieqa li taghti għal hada l-artal tal-knisja, u l-koka marret hemm, bis-serduk mejjet, imdendel f'idha minn siequ, tferfru quddiem it-tieqa u taghmillu s-sinjal jghidilha kif riedha ssajru. Hu kien qieghed ikanta l-*Prefazju*, u kif wasal fl-aħħar, kanta dawn il-kelmiet: . . . *nofsu moqli u nofsu mixwi, per Christum Dominum Nostrium!*

U l-qassis l-iehor u t-tfal, wiegħbu minn ġewwa l-kor: *Sanctus, Sanctus, Sanctus*.

5. Erbat Irhieb f'Lukanda.

Darba waħda habat li ltaqgħu erbat Irhieb f'lukanda; wiehed Benedittin, wiehed Dumnikan, wiehed Agostinjan, u wiehed Kapučċin. Kienet il-Gimgha dik inhar, għal hekk marru għand sid il-lukanda u qalulu: "Aħna l-lum ma nistgħux nieklu laħam, għal hekk nitolbuk issajrilna l-hut, u tqegħdna nieklu għalina wehedna f'xi kamra mwarrba, għax fis-sala jkun hemm hafna minn dawk in-nies li ma jemmnu b'xej u

meta jarawna nieklu l-hut, għax il-Gimgha, jidhku bina". "Isbaħ din!" wegħibhom is-sid. "Hallu f'idejja!" U mar, u wissa lil kok isajjrilhom denċi, sabiha, biz-zalza tat-tadam, u qal lil kamrier ihejjilhom mejda f'kamra żgħira, qrib il-kċina. F'nofs inhar dahlu jieklu l-Irhieb, u sabu dik il-huta, kbira u sabiha, misjura, shiha, ġewwa dixx, biz-zalza tat-tadam ma' dwarha. Raddu s-salib u sa jibdew jieklu. Id-Dumnikan, qata' ras il-huta qegħdha fil-platt tiegħu, u qal: *In capite sapientia*, u ressaq id-dixx quddiem l-Agostinjan. Dan qata' n-nofs tal-huta, qegħdu fil-platt tiegħu, u qal: *In medio virtus*, u ressaq id-dixx quddiem il-Benedittin. Dan ha l-biċċa li kien baqa', tan-naha tad-denb, u qal: *In fine corona*, u ressaq id-dixx biz-zalza quddiem il-Kapuċċin. Dan hares lejn shabu, imbagħad hares lejn id-dixx biz-zalza, għaddas il-lehja fiha, raxx lil Patrijiet l-oħra, u qal: *Asperges me hyssopo et mundabor!*

Dawk telqu jigrū 'l barra, u marru jnaddfu ċ-ċoqqa, u hu qafel bieb il-kamra, xehet it-tliett biċċiet tad-denċi fil-platt tiegħu, u qagħad jiekol bil-kwiet.

6. San Pietru u san Pawl.

Fl-Italja hemm raxxa minn dawn ir-rhula żgħar li jkun fihom knisja żgħira b'qassis wiehed bħala Kappillan tagħha.

Dal-qassis, meta tasal il-festa tal-knisja, ma jkunx jista' jagħmel kollox waħdu; jagħmel l-għasar, jipriedka t-tridu, jqarar u jqarben, u hekk. Għal hekk jistieden xi qassis iehor jew xi Patri jigi jghinu, halli jlahħaq, u n-nies tar-raħal ma jgemgmux. Mela, darba waħda, għal fes-

tal-qaddis, wiehed Kappillan minn dawna stieden qassis biex jghinu, imma l-qassis meta gie, u l-Kappillan talbu johrog fil-knisja jqarar, qallu li ma kienx jaf, ghax billi kien ilu hafna ma jqarar nies, ma kienx jaf kemm irid jaghtihom tewba ta' dan jew dak id-dnub. "Ghal daqs hekk ma ghandekx ghax taqta' qalbek! wiegbu l-Kappillan. "Hawn, f'dan ir-rahhal, in-nies kollha, mill-kbar sa-zghar, dnub wiehed ikollhom: jidghu b'san Pietru u san Pawl. Malli ssaqsihom xi dnubiet g h a n d h o m u jghidulek li dgħaw b'san Pietru u san Pawl, agħtihom tewba hames Missierniet, hames Sliemiet, u hames Gloriet, u xej aktar. Tajjeb hekk?"

"La darba hekk, kif għedtli int, ma għandix f'ieħ nitfixkel," wiegbu dak il-qassis. U hareg il-knisja, sab siggu tad-dirghajn u xteħet fuqu u n-nies bdew gejjin iqerru. Gie jqerr wiehed u bħal ma kien qallu l-Kap-

pillan, qallu li kien dagħa b'san Pietru u san Pawl. Tah tewba hames Misserniet, Slimiet u Glorjiet, kif kienet il-fteħima. Gie iehor, hekk ukoll, gie iehor, u iehor, u iehor, kollha xorta wahda: kollha jghidulu li dgħaw b'san Pietru u san Pawl. Imma wara li kien qarar xi tużżana, nqala' l-ghakkux. Gie wiehed, u meta l-qassis saqsieh xi dnubiet kien għamel, qallu li kien dagħa b'san Pietru biss. "Allura b'san Pawl ma dgħajtx?" saqsieh il-qassis. "Le", wiegeb dak. Il-qassis għal hekk thawwad, ghax ma kienx jista' jagħtih tewba nofs hames Misserniet u Sliemiet u Glorjiet. Imma mbagħad hasibha. Qallu; "Ibni, ara x'għandek tagħmel: ohrog naqra hawn barra sa fuq iz-zuntier, idghi wahda b'san Pawl, u arga' ejja!"

FRA RIZZERIO TIOZZO
O.F.M.

~~BI HSIEBEK TAGHMEL PRESEPJU?~~

~~Għal habta tal-Milied, bosta nies (tfa), u daż-żmien kbar ukoll), iħobbu jagħmlu Presepju. Presepju, bit-Taljan, tħisser *mactura* (1), jġifieri hawt tal-ghewwied, jew tal-hagar, fejn iqegħdu l-ghalf tal-bhejjem; imma bil-Malti, Presepju, drajnicha li tħisser ir-rahhal ta' Betlehem, bil-ghar, fil-blat, li gewwa fih twieled il-Bambin.~~

~~Izda fid-dinja hawn haga: li fost in-nies hemm min iħobb il-veru u hemm min iħobb is-sabiħ. Għal hekk, fost in-nies li jagħmlu l-Presepju, hemm ftit li jixtiequ jagħmluh fuq il-veru, u hemm hafna li ma jħabblux rashom fuq il-veru jew m'hux veru; laqwa li l-Presepju li jagħmlu, ikun *sabiħ*! (2). Mela,~~

~~hawnekk sa ngħidu erba' kelmiet fil-qosor fuq kif wiehed għandu jagħmel presepju FUQ IL-VERU, bla ma joqghod iqis is-sabiħ. U nis-thajjluna, għal hekk, li int li qiegħed taqra, trid tagħmel Presepju fuq il-veru, bħal ma qegħdin ngħidu hawn.~~

~~L-ewwel haga li għandek taf hi li Betlehem, qegħda fuq żewg għoqbiet, għoqba ftit oghla mill-ohra. Imma l-belt, jew rahhal ta' żmien Kristu, kien mibni fuq l-għoqba l-gholja biss u l-ghar fejn twieled Ġesù kien fil-bidu tan-niżla tal-għoqba l-baxxa, jġifieri, ma kienx gewwa Betlehem, imma barra, ftit bghid minnu. Dawn iż-żewg għoqbiet, kienu (u għadhom) imdawra bil-wid-~~